

NARAYANIYAM DASHAKA 99

viṣṇōrvīryāṇi kō vā kathayatu dharaṇēḥ kaścha rēṇūnmimītē
yasyaivāṅghrित्रayēṇa trijagadabhimitaṃ mōdatē pūrṇasampat
yōsau viśvāni dhattē priyamiha paramaṃ dhāma tasyābhiyāyāṃ
tvadbhaktā yatra mādyantyamṛtarasamarandasya yatra pravāhaḥ □ 1□

ādyāyāsēṣakartrē pratinimiṣanavīnāya bharrē vibhūtē-
rbhaktātmā viṣṇavē yaḥ pradiśati havirādīni yajñārchanādau □
kṛṣṇādyam janma yō vā mahadiha mahatō varṇayētsō'yamēva
prītaḥ pūrṇō yaśōbhistvaritamabhisarēt prāpyamantē padaṃ tē □ 2□

hē stōtāraḥ kavīndrāstamiha khalu yathā chētayadhvē tathaiva
vyaktaṃ vēdasya sāraṃ praṇuvata jananōpāttalīlākathābhiḥ □
jānantaśchāsya nāmānyakhilasukhakarāṇīti saṅkīrtayadhvam
hē viṣṇō kīrtanādyaistava khalu mahatastattvabōdham bhajēyam □ 3□

viṣṇōḥ karmāṇi sampaśyata manasi sadā yaiḥ sa dharmānabadhnād
yānīndrasyaiṣa bhṛtyaḥ priyasakha iva cha vyātanōt kṣēmakārī □
vīkṣantē yōgasiddhāḥ parapadamaniśaṃ yasya samyakprakāśaṃ
viprēndrā jāgarūkāḥ kṛtabahunutayō yachcha nirbhāsayantē □ 4□

nō jātō jāyamānō'pi cha samadhigatastvanmahimnō'vasānaṃ
dēva śrēyāṃsi vidvān pratimuhurapi tē nāma śaṃsāmi viṣṇō □
taṃ tvāṃ samstaumi nānāvidhanutivachanairasya lōkatrayasyā-
pyūrdhvam vibhrājamānē virachitavasatiṃ tatra vaikuṅṭhalōkē □ 5□

āpaḥ sṛṣṭyādijanyāḥ prathamamayi vibhō garbhadēsē dadhustvāṃ
yatra tvayyēva jīvā jalaśayana harē saṅgatā aikyamāpan □
tasyājasya prabhō tē vinihitamabhavat padmamēkaṃ hi nābhau
dikpatraṃ yat kilāhuḥ kanakadharaṇibhṛt karṇikaṃ lōkarūpam □ 6□

hē lōkā viṣṇurētadbhuvanamajanayattanna jānītha yūyaṃ
yuṣmākaṃ hyantarastaṃ kimapi tadaparaṃ vidyatē viṣṇurūpam □
nīhāraprakhyamāyāparivṛtamanasō mōhitā nāmarūpaiḥ
prāṇaprītyēkatṛptāscharatha makhaparā hanta nēchChā mukundē □ 7□

mūrdhnāmakṣṇāṃ padānāṃ vahasi khalu sahasrāṇi sampūrya viśvam
tatprōtkramyāpi tiṣṭhan parimitavivarē bhāsi chittāntarē'pi □

bhūtaṃ bhavyaṃ cha sarvaṃ parapuruṣa bhavān kiñcha dēhēndriyādi-
ṣvāviṣṭō'pyudgatatvādamṛtasukharasaṃ chānubhuñkṣē tvamēva ॥ 8 ॥

yattu trailōkyarūpaṃ dadhadapi cha tatō nirgatō'nantaśuddha-
jñānātmā vartasē tvaṃ tava khalu mahimā sō'pi tāvān kimanyat ॥
stōkastē bhāga ēvākhilabhuvanatayā dṛśyatē tryaṃśakalpaṃ
bhūyiṣṭhaṃ sāndramōdātmakamupari tatō bhāti tasmai namastē ॥ 9 ॥

avyaktaṃ tē svarūpaṃ duradhigamatamaṃ tattu śuddhaikasattvaṃ
vyaktaṃ chāpyētaḍēva sphuṭamamṛtarasāmbhōdhikallōlatulyam ॥
sarvōtkṛṣṭāmabhīṣṭāṃ tadiha guṇarasēnaiva chittaṃ harantīṃ
mūrtiṃ tē saṃśrayē'haṃ pavanapurapatē pāhi māṃ kṛṣṇa rōgāt ॥ 10 ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org